

7 ta' Frar, 1953.

Imbhallof :

L.Onor. Dr. W. Harding, B.Litt., LL.D.

Perit Duminku Mintoff et. versus Dott. Carmelo Schembri ne.

**Libell — Ingurja Kollektiva — Partit Politiku —  
Ezekutiv — Membri Parlamentari — Komunitmu.**

*Bhala prinċipju legali hija korretta l-propożizzjoni illi, jekk id-diffu-  
mazzjoni tkun rivolta kontra pluralità ta' persuni li minhabbu xi  
element komuni jkunu lkoll identifikabili b'mod mhux dubju, u  
tkun hekk diratta kontra lkoll, sija pure kompleksivament, allura  
kull wiehed minnhom jista' jagħtzi, għaliez ikun hemm allura r-  
rekwiżit tad-determinatezza personali; u li, għall-kontrarju, jekk  
l-ingurja f'każ simili tkun rivolta biss kontra x'ahud minnhom*

indeterminatament, bla identifikazzjoni individwali, alluru ebdu wiehed ma jista' jazzjona, ghalieq jonqs appuntu rekwiżit tad-determinatezza personali, u wiehed ma jkunx jaf ghal liema minn dik il-klassi kollettiva ried jalludi l-imputat. Ghaldaqstant il-kwistjoni tkun dik jekk, bhala fatt, bl-artikolu nkrminat, rivolta kontra kumpless ta' persuni, l-ingurja gietx diretta kontra l-koll kompleksivament jew kontra xi wiehed biss.

F'materja ta' libell wiehed ghandu jara proprjament dak li l-giuristi ingliżi jsejhu "the sting of the libel"; u biez wiehed jara jekk l-artikolu hux libelluż jew le, ghandu jikkunsidra kif jifhemu bniedem raġjonevoli, ta' intelligenza normali, u li jkollu konozzenza ta' cirkustanzi korrenti.

L-Eżekutiv ta' Partit Politiku huwa dak li jaghti l-orientament lill-"policy" tal-partit; fil-waqt li l-Membri Parlamentari huma daww li huma msejhin bil-mandat elettorali tagħhom biez jattwaw dik il-"policy".

B'applikazzjoni ta' dawn il-prinċipji, gie ritenut f'din il-kawża illi l-imputazzjoni kontenuta fl-artikolu nkrminat, fis-sens li l-partit giegħed jesplika fil-politika attivita' komunista, hija ngurjuża mhux għal xi wħud biss, imma għal kull wiehed mill-membri ta' l-Eżekutiv u kull wiehed mill-Membri Parlamentari, u li minhabbu dik id-determinatezza personali kull wiehed minnhom ghandu ozzjoni kontra l-editur tal-gazzetta fejn gie stampat dak l-artikolu.

L-imsemmi Dottor Schembri gie mressaq quddiem il-Qorti Kriminali tal-Maġistrati ta' Malta, sedenti bhala Qorti ta' Gudikatura Kriminali, biex jirrispondi għall-imputazzjoni illi ingurja lill-kwereanti per mezz ta' l-artikolu intitolat "Mintoff fil-Cafe Riche", li deher fil-gazzetta "Patria", li tagħha "ex concessis", fiz-żmien rilevanti, kien editur l-istess Dottor Schembri;

Il-kwereanti (ara verbal fit-tarf tas-sentenza) qegħdin raġixxu bhala membri tal-Parlament tal-Partit Laborista u/jew bhala membri tal-Kumitat Eżekutiv ta' dak il-Partit. Quddiem l-Ewwel Qorti giet sollevata l-oċċezzjoni illi l-artikolu in kwistjoni ma hux libelluż; u ntalbet deċiżjoni preliminari dwar dan il-pont;

Bis-sentenza tagħha tas-6 ta' Diċembru 1952, l-Ewwel Qorti ddikjarat libellus l-artikolu fil-konfront tal-kwerelant

Perit Mintoff, u ddikjarat li l-kwerelanti l-oħra ma għandhomx azzjoni kontra l-kwerelat, għaliex, għalkemm l-artikolu materjalment kien libelluż, però ma kienx jirriferrixxi għal ebda persuna speċifika u determinata. Għalhekk dik il-Qorti dberat lill-kwerelat di frontu għall-kwerelanti kollha li l-Perit Mintoff, u ordnat li l-kawża titkompa filmeritu in kwantu kienet iirrigwarda l-Perit Mintoff. Ordnat li l-ispijjeż li kienu sa allura saru, għal dak li jirrigwarda l-interess tal-Perit Mintoff, jioqogħu riżervati għall-gudizzju finali, u għall-bqija jithallu min-kwerelanti l-oħra; u halliet il-kawża "sine die" sakemm is-sentenza tghaddi gudikat;

Il-kwerelanti sokkombenti appellaw lil dina l-Qorti, imitatament, s'intendi, għall-pont deċiż;

Wara li semgħet l-argumenti, din il-Qorti kkunsidrat; Il-Magistrat wasal għal dik il-konkluzjoni għaliex irritjena li, għalkemm normalment kul min hu kolpit b'ingurja kollettiva jista' jazzjona l-awtur, f'dan il-każ l-artikolista ma alludix għall-partit kollu, jew għall-membri kollha ta' dak il-partit fil-Parlament, imma biss għal biċċa minnhom;

Issa, ma hemmx dubju li bhala prinċipju legali hi korretta l-propożizzjoni li, jekk id-diffamazzjoni tkun rivolta kontra pluralità ta' persuni li, minhabba xi element komuni, ikunu koll identifikabili f'mod mhux dubju, u tkun hekk diretta kontra koll, sja pure kompleksivament, allura kull wiehed minnhom jista' jaġixxi, għalhekk ikun hemm allura r-rekwizit tad-determinatezza personali; u li, għall-kuntrarju, jekk l-ingurja, f'każ simili, tkun rivolta biss kontra xi wħud minnhom indeterminatament, bla identifikazzjoni individwali, allura ebda wiehed ma jista' jazzjona, għaliex jonqos appuntu r-rekwizit tad-determinatezza personali, u wiehed ma jkunx ja' għal liema minn dik il-klassi kollettiva ried jalludi l-ingurjant;

Għalhekk il-pont hu jekk, bhala fatt, b'dak l-artikolu, rivolt kontra kumpless ta' persuni, l-ingurja gietx diretta kontra koll kompleksivament jew kontra xi wħud biss. Il-Magistrat irritjena li giet diretta kontra xi wħud biss, u kwindi, skond il-Magistrat, il-kwerelanti l-oħra, barra l-Perit Mintoff (li kien speċifikatament kolpit), ma setgħux jeżerċi-

taw l-azzjoni provenjenti favur is-singoli mill-ingurja kollettiva;

Jekk dina l-opinjoni ta' fatt tal-Magjistrat hija sewwa, allura tkun anki sewwa l-konsegwenza legali li giebet. Jekk ma hijiex, allura, in bazi għall-istess dottrina oġġettiva, wieħed għandu jiġbed il-konklużjoni opposta;

Issa, hemm żewġ prinċipji li għandhom jiġu rilevati qabel xejn:—

1. Illi f'materja ta' libell wieħed għandu jara proprjament dak li l-guristi Ingliżi jsejtu "the sting of the libel" (ara l-użu ta' din il-kelma, per eżempju, minn Lord Justice Scott fil-kawża "Holdworth Ltd. v. Associated Newspapers Limited, 1937, All Eng. Law Rep., Vol. IV, 1907, p. 883). Similment jingħad fil-gurisprudenza Taljana (ara Giurisprudenza Penale T. 19, 109, Cassaz. Torino 16. 12. 1898):— "Per giudicare del carattere delittuoso di un articolo non basta esaminare il senso apparente delle parole, ma occorre indagarne lo spirito, e, mettendo a confronto le diverse frasi tra loro, scrutarne il concetto dominante";

2. Illi, biex wieħed jara jekk l-artikolu jkunx jew le libellus, għandu jikkunsidra kif jifhem "a reasonable, fair-minded man" — dak li l-istess Lord Justice Scott, fil-kawża fuq imsemmija, sejjah "the typical reader for the Court to have in mind", jiġifieri "the reasonable man, of normal intelligence, possessed of a degree of knowledge of current circumstances", jiġifieri "surrounding circumstances";

Issa, meta wieħed japplika dawn il-kriterji, ma jistax ma jiġix għall-konklużjoni illi li "sting" ta' l-artikolu hija li l-Partit Laborista hawn Malta qiegħed fil-pulitika tiegħu jespjika attività komunista;

Huwa veru li l-artikolista, fil-kors ta' l-artikolu inkriminat, iġid li ma jippretendix li "il-mintoffjani kollha huma komunisti"; u huwa veru wkoll li jsemmi "inner circle", "qalba qawwiya", u "clicca" fil-partit; iżda dawn il-kliem, apparentement limitativi, ma jiswewx, għaliex aktar 'il quddiem, kif sejjer jingħad, u kwazi fit-tarf ta' l-artikolu, hemm kliem oħra li, almenu fil-konfront tal-kwerelanti fil-kwalità tagħhom fuq imsemmija, jinnewtralizzaw kull effett li, għall-

finijiet ta' dana l-incident, seta' kellhom il-kliem l-obra apparentement restrittiva. Infatti, wara illi l-artikolista jghid, bil-kors ta' l-artikolu, illi l-Perit Mintoff, Kap tal-Partit għandu tendenzi komunisti, li huwa jemmnen bil-Komunizmu, li hu (l-artikolista) jddubita jekk il-Perit Mintoff jafx x'inhuma d-drittijiet sakrosanti tal-buiedem, ejoé d-dritt tal-bajja, id-dritt tal-proprietà privata, id-dritt tal-libertà, id-dritt tar-religjon, u d-drittijiet tal-familja; wara li jghid u fil-partit mintoffjan hemm qalba qawwija li temmen bis-sbih bil-komunizmu; li din il-qalba hija mxerrda sewwa fl-organizzazzjoni tal-partit u f'xi kumitati distretwali, u li infiltrat ruħha anki fil-General Workers' Union; li hemm fil-partit "inner circle"; li din il-klikka qiegħda torganizza kampanja kontra l-Arċisqof; li qiegħda tissostitwixxi l-festa tal-Milied bié-celebrazzjoni ta' l-Ewwel ta' Mejju; li giet imwaqqfa soċjetà sigrieta komunista; li hemm kuntatt ma' komunisti barra minn Malta, li qegħdin jibghatu letteratura komunista; jspicċa biex iġhid (ara paragrafu qabel ta' l-ahhar); — "Ahna ma għandniex fiduċja illi l-politika tal-Parti Laborista sejra xxjen il-Komunizmu kif isostni Mintoff. Anzi povra Malta kieku kellu l-partit mintoffjan jiehu r-riedni tal-pajjiż f'idejha, għaliex, kif għidna, il-politika ta' l-"inner circle" ta' dan il-parti xejn ma fogħgobna";

Dawn il-kliem, meta wiehed iqis l-artikolu kollu, ma jistgħux jistehmu blief li l-Parti Laborista qiegħed jespjika fil-politika tiegħu attività komunista;

Issa, kif ingħad — u dan hu fundamentali — il-kwereztan i qegħdin jaġixxu bhala membri tal-Parlament Laborista u/jew bhala membri ta' l-Eżekutiv ta' dak il-Parti;

Ma jistax jiġi negat li l-Eżekutiv ta' parti hu dak li jagħti l-orjentament tal-"policy" tal-parti; kif lanqas jista' jiġi negat li l-membri parlamentari huma dawk li huma msejja bil-mandat elettorali tagħhom biex jattwaw dik il-"policy";

Il-kliem ta' l-artikolista li hu ma jippretendix illi l-mintoffjani kollha huma komunisti, għalkemm jiswew biex jirrendu inammissibili l-istanza ta' libell ta' kull sempliċi gregarju tal-partit "uti singulus", li bażi għall-azzjoni kollettiva.

va, tant għax qed iġhid li hemm x'uhud li ma humiex komunisti, kemm ukoll għax in-numru tal-gregarji huwa wisq kbir biex tkun possibbli l-identifikazzjoni personali, certament ma jiswewx biex jinnegaw l-istess azzjoni mill-parti tal-membri ta' l-Eżekutiv tal-partit u minn dawk tal-Grupp Parlamentari; tant għaliex l-addebitu ta' pulitika komunista jinveſti bilfors dawk kollha li qegħdin jiformulaw jew jeżegwixxu dik il-politika bekk kwalifikata, kemm ukoll għaliex in-numru eżigwu ta' dawn il-membri jirrendihom faċilment determinabili fil-persuna tagħhom;

Għaldaqstant, skond l-istess dottrina citata mill-Magistrat, applikata għall-fatt kif valutat minn din il-Qorti, hemm ir-rekwiżit tad-determinatezza personali għar-rigward ta' kull wieħed mill-kwerelanti, li huma kollha identifikabili bl-element komuni ta' l-appartenenza tagħhom għall-Eżekutiv u/jew għall-Grupp Parlamentari, u l-kliem ta' l-artikolu, rettament intizi, "reflect on each and every member";

Kwantu għall-materjal ta' l-ingurja, ma jistax ikun hemm dibju li l-addebitu ta' attività komunista huwa ingurjuż. Difatti, għar-raġunijiet imsemmija mill-Magistrat, huwa sodisfatt it-test propost minn Lord Atkin fil-kawża "Sim vs. Stretch", House of Lords, 1936, All Eng. Law Rep. 1936, Vol. III, p. 1237 — "Would the words tend to lower the plaintiff in the estimation of right thinking members of society generally?";

Għal dawn il-motivi;

Tiddecidi billi tilqa' l-appell, tirrevoka s-sentenza f'dik il-parti tagħha devoluta lil dina l-Qorti, oġġ in kwantu tirrigwarda l-kwerelanti l-oħra blief il-Perit Mintoff, u tiddikjara l-artikolu libellus anki fil-konfront tagħhom; salva t-tieni eċċezzjoni tal-kwerelat fol. 7 tergo. L-ispejjeż ta' l-appell jitħallsu mill-kwerelat; dawk tal-prima istanza jibqgħu riżervati għall-gudizzju finali, u tordna li l-inkartament jiġi mibgħut lill-Qorti t'Isfel biex tiġi kontinwata t-trattazzjoni. Onorarju tad-difensuri 12s. għas-seduta tas-17 ta' Jannar 1953, u 10s. għal dik tal-lum.